

জনসংযোগ, অসম  
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ  
প্ৰেছ বাৰ্তা

---

নং : ৬০৩/২০১৯

**অসমৰ চাহ উদ্যোগ আৰু টোকলাই চাহ গৱেষণা কেন্দ্ৰৰ ওপৰত কৰা অধ্যয়নৰ  
প্ৰতিবেদন দাখিল**

দিছপুৰ, ২৩ ডিচেম্বৰ : অসমৰ চাহ উদ্যোগৰ বিভিন্ন সমস্যা আৰু টোকলাই চাহ গৱেষণা কেন্দ্ৰৰ ভূমিকা হ্ৰাস হোৱা সন্দৰ্ভত গুৱাহাটী বিশ্ববিদ্যালয়ৰ প্ৰাক্তন উপাচাৰ্য ড° মৃদুল কুমাৰ হাজৰিকাৰ অধ্যক্ষতাত গঠিত আঠ জনীয়া সমিতিখনে আজি জনতা ভৱনস্থিত মুখ্যমন্ত্ৰীৰ কাৰ্যালয় কক্ষত মুখ্যমন্ত্ৰী সৰ্বানন্দ সোণোৱালৰ হাতত ইয়াৰ প্ৰতিবেদন দাখিল কৰে।

উল্লেখ্য যে ৰাজ্যখনৰ চাহ উদ্যোগৰ বৰ্তমানৰ অৱস্থা আৰু টোকলাই চাহ গৱেষণা কেন্দ্ৰৰ ভূমিকা হ্ৰাস হোৱা সম্বন্ধে সংশ্লিষ্ট বিভিন্ন পক্ষই উদ্বিগ্নতা প্ৰকাশৰ পৰিপ্ৰেক্ষিতত মুখ্যমন্ত্ৰী সোণোৱালৰ পদক্ষেপত ৰাজ্যিক উদ্ধাৰন আৰু ৰূপান্তৰ আয়োগ (চিটা) ৰ জৰিয়তে এই বিষয় সমূহ সামৰি এক অধ্যয়ন কৰাৰ অৰ্থে তথা এই উদ্যোগৰ পুনৰুজ্জীৱিতকৰণৰ দিশত দিহা-পৰামৰ্শ প্ৰদানৰ অৰ্থে ২০১৯ বৰ্ষৰ এপ্ৰিলত এই সমিতিখন গঠন কৰি দিয়া হৈছিল।

এই সমিতিখনে চাহ উদ্যোগৰ বৰ্তমানৰ অৱস্থা তথা টোকলাই চাহ গৱেষণা কেন্দ্ৰৰ বিষয়ে অধ্যয়ন কৰি এই সম্বন্ধীয় বিভিন্ন পৰামৰ্শ সামৰি মুখ্যমন্ত্ৰী সোণোৱালৰ ওচৰত আজি তেওঁলোকৰ প্ৰতিবেদন দাখিল কৰিছে।

মুখ্যমন্ত্ৰী সোণোৱালে এই বিষয় সমূহ গভীৰভাৱে অধ্যয়ন কৰি ইয়াৰ প্ৰতিবেদন দাখিল কৰাৰ বাবে সমিতিখনৰ অধ্যক্ষকে ধৰি অন্যান্য সদস্য সকলক ধন্যবাদ জ্ঞাপন কৰে।

আজিৰ এই প্ৰতিবেদন দাখিলৰ সময়ত ৰাজ্যিক উদ্ধাৰন আৰু ৰূপান্তৰ আয়োগৰ উপাধ্যক্ষ দীপক বৰঠাকুৰ, ৰাজ্যিক উদ্ধাৰন আৰু ৰূপান্তৰ আয়োগৰ মুখ্য কাৰ্যবাহী বিষয়া নিতীন খাড়ে, সমিতিখনৰ অধ্যক্ষ ড° মৃদুল হাজৰিকাকে ধৰি অন্যান্য সদস্য সকল উপস্থিত থাকে।

সুঃদঃ / বঃভাঃ / পুঃডেঃ  
২৩/১২/২০১৯